

തിരുവിതാംകൂർ ദേവസ്വം ബോർഡ്

നന്തൻകോട്, തിരുവനന്തപുരം.
ഫോൺ : 0471 2315156; ഫാക്സ് : 0471 2315156;
ഇമെയിൽ: dcotdb@gmail.com

ആർ.ഒ.സി 11/12/മിസ്-എ

ദേവസ്വം കമ്മീഷണർ ഓഫീസ്
തിരുവനന്തപുരം 24/07/2018

ദേവസ്വം കമ്മീഷണറുടെ നടപടി ഉത്തരവ്

വിഷയം- വാച്ചർ, പാർട്ട് ടൈം തളി, പാർട്ട് ടൈം കഴുകം തസ്തികകളിലേയ്ക്കുള്ള നിയമനം സംബന്ധിച്ച്.

- സൂചന-1) റിട്ട് അപ്പീൽ 1011, 1085, 1318/2016, റിട്ട് പെറ്റീഷൻ 9473, 12706, 19096, 19904, 20962, 22099, 25801, 29258, 35076, 36475, 37789/2016, 22483/2017 എന്നീ കേസുകളിലെ 27.11.2017 ലെ ബഹു.ഹൈക്കോടതിയുടെ വിധിന്യായം.
- 2) ഈ ആഫീസിലെ 27.04.2018 ലെ മേൽ നമ്പർ ഉത്തരവ്.
- 3) ബഹു.ഹൈക്കോടതിയുടെ 24.05.2018 ലെ റിട്ട് പെറ്റീഷൻ 15809/2018 നമ്പർ കേസിലെ വിധിന്യായം.

തിരുവിതാംകൂർ ദേവസ്വം ബോർഡിലെ വാച്ചർ, പാർട്ട് ടൈം തളി, പാർട്ട് ടൈം കഴുകം തസ്തികകളിലേയ്ക്ക് നടത്തിയ നിയമനവുമായി ബന്ധപ്പെട്ട് സൂചന (1) പ്രകാരം ബഹു.ഹൈക്കോടതി പുറപ്പെടുവിച്ച ഉത്തരവ് നടപ്പാക്കിയതിനെ തുടർന്ന് ഈ തസ്തികകളിൽ നിയമനം നേടിയവരും, നിയമനം നഷ്ടപ്പെട്ടവരുമായ ഉദ്യോഗാർത്ഥികളിൽ നിന്നും വിവിധങ്ങളായ നിരവധി പരാതികൾ ലഭിക്കുകയുണ്ടായി. ഏതാനും ചില ഉദ്യോഗാർത്ഥികൾ വീണ്ടും ബഹു.ഹൈക്കോടതിയിൽ കേസ് ഫയൽ ചെയ്തു. പ്രസ്തുത കേസിൽ ബഹു.ഹൈക്കോടതിയിൽ സൂചന (3) പ്രകാരം വിധിന്യായം പുറപ്പെടുവിച്ചു. സൂചന(2) ഉത്തരവിൽ ചില ഭേദഗതികളും കൂട്ടിച്ചേർക്കലുകളും ആവശ്യമാണെന്ന് ബോധ്യപ്പെട്ടതിന്റെ അടിസ്ഥാനത്തിൽ വീണ്ടും ഒരുത്തരവ് പുറപ്പെടുവിക്കുന്നു.

സൂചന(2) ഉത്തരവ് പ്രകാരം വാച്ചർ തസ്തികയിലേയ്ക്ക് 47 പേർക്കും പാർട്ട് ടൈം തളി തസ്തികയിൽ 69 പേർക്കും നിയമന ഉത്തരവ് നൽകി. അതിൽ വാച്ചർ തസ്തികയിൽ അഞ്ച് പേരും പാർട്ട് ടൈം തളി

തസ്തികയിൽ ആറുപേരും ജോലിയിൽ പ്രവേശിച്ചിട്ടില്ലാത്തതാകുന്നു. ഇത്തരത്തിലുണ്ടാകുന്ന ഒഴിവുകളിലേയ്ക്ക് ലിസ്റ്റിലെ തൊട്ടുതാഴെയുള്ള ഇന്റർവ്യൂവിന് ഹാജരായ ഉദ്യോഗാർത്ഥികളെ ബഹു.ഹൈക്കോടതിയിൽ നിന്ന് സ്പെഷ്യാലൈസേഷൻ വാങ്ങി അപ്രകാരം കോടതി അനുവദിക്കുന്നപക്ഷം നിയമനം നൽകുന്നതിന് സൂചന (2) ഉത്തരവിൽ തീരുമാനിച്ചിരുന്നു. എന്നാൽ ബഹു.ഹൈക്കോടതിയുടെ സൂചന (1) ഉത്തരവിൽ 8.07.2015 വരെ ഉണ്ടായിട്ടുള്ള ഒഴിവുകളിലേയ്ക്ക് ലിസ്റ്റിൽ നിന്നും ഇന്റർവ്യൂവിന്റെ അടിസ്ഥാനത്തിൽ നിയമനം നടത്തുന്നതിന് നിർദ്ദേശം ഉള്ള സാഹചര്യത്തിൽ വീണ്ടും ഇക്കാര്യത്തിൽ ബഹു.ഹൈക്കോടതിയുടെ അനുമതി തേടേണ്ടതില്ലെന്ന് ബോധ്യപ്പെട്ടതിന്റെ അടിസ്ഥാനത്തിൽ സൂചന(2) ഉത്തരവ് ഭേദഗതി വരുത്തി ഈ ഒഴിവുകളിലേയ്ക്ക് ലിസ്റ്റിലെ തൊട്ടുതാഴെയുള്ള റാങ്കുകാരിൽ ഇന്റർവ്യൂവിന് ഹാജരായവരുടെ ക്രമമനുസരിച്ച് നിയമന മെച്ചോ നൽകുന്നതിന് ഉത്തരവാകുന്നു.

27.04.2018 ലെ ആർ.ഒ.സി.11/12/മിസ്.എ നമ്പർ ഉത്തരവ് പ്രകാരം 47 പേരെ വാച്ചർ ലാവണത്തിലേയ്ക്കും, 69 പേരെ പാർട്ട് ടൈം തളി ലാവണത്തിലേയ്ക്കും നിയമിച്ചപ്പോൾ നേരത്തെ നിയമനം ലഭിച്ചവരിൽ ചിലർക്ക് സ്ഥിരനിയമനം നഷ്ടമാവുകയും തുടർന്ന് 30.04.2018 ലെ ഉത്തരവിന്റെ അടിസ്ഥാനത്തിൽ താൽക്കാലികാടിസ്ഥാനത്തിൽ വാച്ചർ തസ്തികയിൽ നിലനിർത്തിയ ശ്രീ.കെ.അനൂപ്(റാങ്ക് നമ്പർ 173) , പാർട്ട് ടൈം തളി തസ്തികയിൽ നിലനിർത്തിയ ശ്രീ.ഹരികൃഷ്ണൻ.റ്റി(റാങ്ക് നമ്പർ 392) എന്നിവർക്ക് നോൺ ജോയിനിംഗ് ഒഴിവുകളിൽ അതാത് തസ്തികകളിൽ നിയമനം ലഭിക്കുന്നതിന് അർഹത നേടിയിട്ടുള്ളതിനാൽ ഇവർക്ക് നിയമനം നൽകുന്നതിന് ഉത്തരവാകുന്നു.

പാർട്ട് ടൈം തളി റാങ്ക്ലിസ്റ്റിൽപ്പെട്ട ശ്രീ.സി.രമേശ് (റാങ്ക് നമ്പർ 175) ശ്രീ.റ്റി.ബിജിത്ത് (176) എന്നിവർക്ക് തളി തസ്തികയിൽ സീനിയോറിറ്റി ക്രമം നിയമനം ലഭിക്കുകയും അതിനു ശേഷം 22.01.2016 ലെ ഉത്തരവ് പ്രകാരം വാച്ചർ തസ്തികയിൽ നിയമനം ലഭിച്ചിരുന്നു. തുടർന്ന് 27.11.2017 ലെ ബഹു.ഹൈക്കോടതി ഉത്തരവ് പ്രകാരം ഇവർക്ക് വാച്ചർ തസ്തികയിലെ നിയമനത്തിനുള്ള അർഹത നഷ്ടപ്പെട്ടു. എന്നാൽ ഇവർ കഴകം റാങ്ക് ലിസ്റ്റിലും 190, 192 നമ്പർ പ്രകാരം ഉൾപ്പെട്ടിട്ടുള്ളതിനാൽ ടിയാന്മാർക്ക് കഴകം തസ്തികയിലേയ്ക്കാണോ, ആദ്യം നിയമനം ലഭിച്ചിട്ടുള്ള തളി തസ്തികയിലേയ്ക്കാണോ നിയമനം ആഗ്രഹിക്കുന്നത് എന്നത് സംബന്ധിച്ച് ഓപ്ഷൻ വാങ്ങിയിരുന്നതും ടിയാന്മാർ കഴകം തസ്തികയിൽ നിയമനം ലഭിക്കുന്ന

തിന് ഓപ്ഷൻ നൽകിയിട്ടുള്ളതുമാണ്. അതിന്റെ അടിസ്ഥാനത്തിൽ ടിയാന്മാരെ കഴകം തസ്തികയിൽ നിയമിച്ചിട്ടുള്ളതുമാണ്. ഇത്തരത്തിൽ പാർട്ട് ടൈം തളി ലാവണത്തിൽ ഉണ്ടായിട്ടുള്ള രണ്ട് ഒഴിവുകളിലേയ്ക്ക് ലിസ്റ്റിൽ നിന്നും തൊട്ടുതാഴെയുള്ള രണ്ട് ഉദ്യോഗാർത്ഥികൾക്കു കൂടി നിയമനം നൽകുന്നതിന് ഉത്തരവാകുന്നു.

വാച്ചർ തസ്തികയിലെ ലിസ്റ്റിൽ ഉൾപ്പെട്ട ശ്രീ.രമേശ്.ആർ.വി(റാക് നമ്പർ 168) ശ്രീ.ശരത്.എം.റ്റി(172), ശ്രീ.സജിത്ത്.സി(191), ശ്രീ.അനിൽ കുമാർ. ആർ (198) എന്നിവർക്ക് 22.1.2016 ൽ വാച്ചറായി നിയമനം നൽകിയിരുന്നു. എന്നാൽ 27.11.2017 ലെ ബഹു.ഹൈക്കോടതി വിധിന്യായ പ്രകാരം 22.01.2016 ലെ ഉത്തരവ് അസാധുവാകുകയും തുടർന്ന് നടത്തിയ ഇന്റർവ്യൂവിൽ ഇവർക്ക് വാച്ചർ തസ്തികയിലേയ്ക്കുള്ള നിയമനത്തിനുള്ള അർഹത നഷ്ടമാവുകയും ചെയ്തിരുന്നു. എന്നാൽ ഇവർ 31.07.2015 ലെ ആർ.ഒ.സി.13489/12/മിസ്.സി നമ്പർ ഉത്തരവ് പ്രകാരം കഴകം തസ്തികയിൽ നിയമനം ലഭിച്ചിരുന്നവരാണ്. ഇവരെ കഴകം തസ്തികയിലേയ്ക്ക് തിരികെ നിയമിക്കുന്നതിന് ബഹു.ഹൈക്കോടതിയുടെ അനുമതി തേടുന്നതിന് സൂചന(2) ഉത്തരവിൽ തീരുമാനിച്ചിരുന്നു. എന്നാൽ വാച്ചർ തസ്തികയിൽ ഉണ്ടായ നോൺ-ജോയിനിംഗ് ഒഴിവുകളിൽ നിയമനം ലഭിക്കുന്നതിന് ശ്രീ.രമേശ്.ആർ.വി, ശ്രീ.ശരത്.എം.ടി എന്നിവർ ഇപ്പോൾ അർഹത നേടിയിട്ടുള്ളതിനാൽ ടിയാന്മാർക്ക് വാച്ചർ തസ്തികയിൽ നിയമനം നൽകുന്നതിന് ഉത്തരവാകുന്നു. ശ്രീ.സജിത്ത്,സി, ശ്രീ.ആർ.അനിൽകുമാർ എന്നിവർക്ക് കഴകം തസ്തികയിൽ ലഭിച്ചിട്ടുള്ള ആദ്യ നിയമനം നിയമാനുസൃതമാകയാൽ ഈ തസ്തികയിലേയ്ക്ക് തിരികെ നിയമിക്കുന്നതിന് ബഹു.ഹൈക്കോടതിയിൽ നിന്നും ഒരു പ്രത്യേക ഉത്തരവിന്റെ ആവശ്യം ഇല്ലായെന്നു ബോധ്യപ്പെട്ടതിനാൽ സൂചന (2) ഉത്തരവ് ഭേദഗതി ചെയ്ത് ടിയാന്മാരെ വാച്ചർ തസ്തികയിൽ നിന്നും ഇവരെ ആദ്യം ലഭിച്ച കഴകം തസ്തികയിലേയ്ക്ക് മാറ്റി നിയമിക്കുന്നതിന് ഉത്തരവാകുന്നു.

ഇത്തരത്തിൽ വിവിധ തസ്തികകളിൽ നിന്നും ആദ്യ നിയമനം ലഭിച്ച തസ്തികയിലേയ്ക്ക് തിരികെ പ്രവേശിപ്പിച്ചവരുടെ സർവ്വീസ് അവർ ആദ്യം നിയമനം ലഭിച്ച തസ്തികയിൽ തുടർന്നിരുന്നുവെങ്കിൽ അവർക്ക് ലഭിക്കുമായിരുന്ന എല്ലാ സർവ്വീസ് ആനുകൂല്യങ്ങൾക്കും അർഹതയുള്ളതായി കണക്കാക്കി അവ നൽകുന്നതിന് ഉത്തരവാകുന്നു.

ഹരിപ്പാട് ഗ്രൂപ്പിൽ പാർട്ട് ടൈം തളി ലാവണത്തിലേയ്ക്ക് നിയമന മെമ്മോ കൈപ്പറ്റിയ ശ്രീ.എസ്.ജയകൃഷ്ണൻ നായർ അനുബന്ധം തുടർന്ന്

ജോലിയിൽ ഹാജരാകുന്നതിന് സമയം ആവശ്യപ്പെട്ടുകൊണ്ട് അപേക്ഷ ലഭിച്ചിട്ടുണ്ട്. ടിയാന്റെ അപേക്ഷയിൽ എത്ര ദിവസത്തേയ്കാണ് സമയം ആവശ്യമുള്ളതെന്ന് വ്യക്തമാക്കിയിട്ടില്ല. നിയമന അധികാരി എന്ന നിലയിൽ ദേവസ്വം കമ്മീഷണർക്ക് 45 ദിവസത്തിൽ കൂടുതൽ സമയം അനുവദിക്കാൻ ചട്ടപ്രകാരം അധികാരം ഇല്ല. അതിന് ബോർഡിന്റെ അനുമതി ആവശ്യമാകയാൽ ടിയാന്റെ അപേക്ഷ ബോർഡിന്റെ തീരുമാനത്തിനായി അയയ്ക്കുന്നതിന് ഉത്തരവാകുന്നു.

ഉള്ളൂർ ഗ്രൂപ്പിൽ വാച്ചർ ലാവണത്തിലേയ്ക്ക് നിയമന മെമ്മോ നൽകിയിട്ടുള്ള ശ്രീ.ബി.രാജീവ് കുമാർ നിശ്ചിത സമയപരിധിക്കുള്ളിൽ ജോലിയിൽ പ്രവേശിച്ചിട്ടില്ല. പകരം ടിയാൻ ഉള്ളൂർ അസിസ്റ്റന്റ് ദേവസ്വം കമ്മീഷണർ മുഖാന്തരം നൽകിയിട്ടുള്ള അപേക്ഷയിൽ ടിയാൻ ഇപ്പോൾ നാദസ്വരം തസ്തികയിൽ ജോലി നോക്കുകയാണെന്നും പ്രസ്തുത സർവ്വീസ് കൂടി കണക്കാക്കി ടിയാനെ വാച്ചർ തസ്തികയിൽ ജോലിയിൽ പ്രവേശിക്കാൻ അനുവദിക്കണമെന്ന് അപേക്ഷിച്ചിട്ടുള്ളതാകുന്നു. ശ്രീ.ബി. രാജീവ് കുമാറിന് വാച്ചർ തസ്തികയിൽ ജോലിയിൽ പ്രവേശിക്കുവാൻ താല്പര്യമുള്ളപക്ഷം ജോലിയിൽ പ്രവേശിക്കുന്നതിന് നിർദ്ദേശം നൽകുന്നതിന് ഉള്ളൂർ അസിസ്റ്റന്റ് ദേവസ്വം കമ്മീഷണറെ ചുമതലപ്പെടുത്തി ഉത്തരവാകുന്നു.

(ഒപ്പ്)
ദേവസ്വം കമ്മീഷണർ

പകർപ്പ്-

1. സെക്രട്ടറി, തിരുവിതാംകൂർ ദേവസ്വം ബോർഡ് (ആമുഖ കത്ത് സഹിതം)
2. ദേവസ്വം അക്കൗണ്ട്സ് ഓഫീസർ
3. എല്ലാ ഗ്രൂപ്പ് അസിസ്റ്റന്റ് ദേവസ്വം കമ്മീഷണർമാർക്ക്
4. ഇ.ഡി.പി സെക്ഷൻ
5. സെക്ഷൻ ഫയൽ
6. ഫെയർ ഓഫീസ് കോപ്പി


ഡെപ്യൂട്ടി ദേവസ്വം കമ്മീഷണർ
(അഡ്മിനിസ്ട്രേഷൻ)

2